

राजकीय महाविद्यालय, देहरा (कांगड़ा) हि.प्र.

वार्षिक पुरस्कार वितरण समारोह

वार्षिक प्रतिवेदन 2021-22

मुख्यातिथि

श्री होशियार सिंह

माननीय विधायक, देहरा विधान सभा क्षेत्र

हिमाचल प्रदेश

शुक्रवार, 25 मार्च- 2022

वार्षिक प्रतिवेदन

‘श्रद्धा ज्ञान देती है,
नम्रता मान देती है
योग्यता स्थान देती है,
पर तीनों मिल जाए तो
व्यक्ति को हर जगह सम्मान देती है।’

राजकीय महाविद्यालय देहरा के तृतीय वार्षिक पारितोषिक वितरण समारोह में आज के मुख्यातिथि माननीय विधायक श्री होशियार सिंह जी, देहरा विधानसभा क्षेत्र (हि.प्र) व अन्य गणमान्य अतिथि, अभिभावक-अध्यापक संघ, पत्रकार बंधु एवं समस्त शिक्षक वर्ग का मैं महाविद्यालय के इस प्रांगण में हार्दिक स्वागत व अभिनन्दन करती हूँ। विधायक महोदय, हमारे लिए व हमारे महाविद्यालय के समस्त विद्यार्थियों के लिए यह अत्यंत हर्ष एवं गौरव का क्षण है कि आप मुख्यातिथि के रूप में हमारे बीच पधारे हैं। आज आप हमारे महाविद्यालय के उन प्रतिभाशाली छात्र-छात्राओं को पुरस्कृत करेंगे जिन्होंने शैक्षणिक, सांस्कृतिक तथा खेलकूद गतिविधियों में सत्र-2019-20 व 2021-22 में सराहनीय उपलब्धियां प्राप्त की हैं।

हमें खेद है कि ‘कोरोनामहामारी’ की वजह से सत्र-2020-21 में ‘वार्षिक पारितोषिक वितरण समारोह’ का आयोजन नहीं हो सका। कोरोना जैसी भयानक महामारी के हम सभी साक्षी हैं जिसकी वजह से पूरा विश्व ‘लॉक डाउन’ जैसी स्थिति से गुजरा है। दो साल बीत जाने के बाद भी उसका खतरा पूरी तरह टला नहीं है। हम भविष्य में यही कामना करते हैं कि ऐसी भयावह स्थिति की पुनरावृत्ति न हो।

हम आपके बहुत आभारी हैं कि तमाम व्यस्तताओं के बावजूद आपने हमारे आतिथ्य निवेदन को सहर्ष स्वीकार कर हमारे लिए अपना बहुमूल्य समय निकाला। महोदय आज का दिन हमारे विद्यार्थियों के लिए अत्यंत हर्ष और गौरव का क्षण है, क्योंकि इन्होंने वर्ष भर शिक्षा के साथ-साथ खेल-क्रीडा, सांस्कृतिक एवं अन्य गतिविधियों में भी अपनी सक्रिय भूमिका निभाई है, जो इनके सर्वांगीण विकास के लिए भी अत्यंत जरूरी है। आज इस सुअवसर पर आपका स्नेह व आशीर्वाद इन्हें भविष्य में कड़ी मेहनत करने एवं सदैव आगे बढ़ते रहने की प्रेरणा देगा।

महोदय, मैं आप सभी का हमारे महाविद्यालय के प्रांगण में पधारने पर एक बार पुनः हार्दिक स्वागत व अभिनन्दन करती हूँ तथा आपसे सत्र- 2021-22 के महाविद्यालय का वार्षिक प्रतिवेदन प्रस्तुत करने की अनुमति चाहती हूँ।

वार्षिक प्रतिवेदन 2021-22

महाविद्यालय पृष्ठभूमि : राजकीय महाविद्यालय देहरा वर्ष 2017 में अधिसूचना संख्या EDN-A KA(1)-2/2012-P1-1 के अन्तर्गत अस्तित्व में आया तथा जून 2017 से इन महाविद्यालय ने बी. ए. तथा बी. कॉम प्रथम सत्र में प्रवेश के साथ कार्य करना प्रारम्भ किया। वर्तमान में यह हिमाचल प्रदेश विश्वविद्यालय शिमला से सम्बद्ध है। देहरा व्यास नदी के किनारे तथा माँ बजेश्वरी, ज्वालाजी एवं चिन्तपूर्णी शक्तिपीठों के मध्य स्थित हिमाचल प्रदेश की सबसे पुरानी तहसील है, इसका क्षेत्रफल लगभग 515 वर्ग मीटर है। विदेशी आक्रमणकारियों ने पहाड़ी राज्यों में अपने अभियान के लिए डेरा (शिविर) के रूप में इस जगह का इस्तेमाल किया था। सन 1868 में इसे तहसील के रूप में विकसित किया गया, ब्रिटिश राज के दौरान इस शहर का अधिकारिक नाम डेरा था बाद में इसे देहरा नाम दिया गया।

विद्यार्थियों का नामांकन: वर्तमान समय में हमारे महाविद्यालय में कुल 252 विद्यार्थी स्नातक कला वर्ग व वाणिज्य वर्ग में अध्ययनरत हैं। जिनमें 62 छात्र व 190 छात्राएं अध्ययनरत हैं।

परीक्षा परिणाम: महाविद्यालय के शैक्षणिक सत्र का आरम्भ राष्ट्रीय उच्च शिक्षा अभियान एवं विद्यार्थियों के प्रशंसनीय परीक्षा परिणाम के साथ हुआ। इसके लिए समस्त प्राध्यापक वर्ग व छात्र बधाई के पात्र हैं। यह हमारे लिए बड़े हर्ष का विषय है कि हमारे महाविद्यालय का परिणाम अत्यधिक संतोषजनक एवं उत्साहवर्द्धक रहा है। इसी लगन, मेहनत और दृढ़ता के बल पर ही इस वर्ष सभी विषयों में हमारे विद्यार्थियों ने विश्वविद्यालय परिणामों में श्रेष्ठ उपलब्धियां प्राप्त की हैं। प्राध्यापक तथा विद्यार्थी अपना उत्कृष्ट देने का प्रयास करते हैं।

मैं अपनी ओर से जोर देकर कहना चाहूंगी कि यहाँ सभी प्राध्यापक अपने विषय में खास पकड़ रखते हुए अपना श्रेष्ठ देने का प्रयास करते हैं। यह सभी परीक्षा परिणाम हमारे साँझा प्रयास का ही परिणाम है। सत्र- 2021-22 में स्नातक कला वर्ग और वाणिज्य वर्ग के मेधावी विद्यार्थियों में बी. ए. तृतीय वर्ष से प्रिंसेस, बी.ए. द्वितीय वर्ष से रुचिका, और बी.ए. प्रथम वर्ष से निशांत प्रथम स्थान पर रहें।

स्थानान्तरण एवम् रिक्तियां: सत्र 2021-22 में स्थानान्तरण एवम् आये कर्मचारियों का विवरण निम्न है।

स्थानान्तरण: इस वर्ष महाविद्यालय परिवार से सहायक आचार्य नवीन निश्चल सूद महाविद्यालय जोगिन्दर नगर, सहायक आचार्य कंचन कुमारी व सहायक आचार्य बंदना राणा का स्थानान्तरण ढलियारा महाविद्यालय में हुआ।

आगमन : मैंने बतौर प्राचार्य 01, अक्टूबर 2021 को अपना कार्यभार संभाला। डॉ. दिनेश .के .शर्मा, 08 अगस्त 2021 को ढलियारा महाविद्यालय से, सहायक आचार्य प्रवीण कुमार ने 18 सितम्बर 2021 को बड़ोह महाविद्यालय से, सहायक आचार्य शिवानी गुप्ता ने

18 सितम्बर 2021 को महाविद्यालय ज्वालाजी से व डॉ. मंजू कुमारी ने महाविद्यालय, ढलियारा से 06 दिसम्बर 2021 को व सहायक पुस्तकाध्यक्षा श्रीमती चाँद रानी ने 31 जनवरी 2020 को कार्यभार सभाला।

रिक्तियाँ: महाविद्यालय में गैर- शिक्षक वर्ग के वरिष्ठ सहायक व कनिष्ठ कार्यालय सहायक के पद रिक्त हैं। यह हमारा सौभाग्य है कि वर्तमान में हमारे महाविद्यालय में शिक्षक वर्ग के सारे पद भरे हुए हैं तथा महाविद्यालय में प्राचार्य व 6 प्राध्यापक, एक कार्यालय अधीक्षक, एक कार्यालय सहायक, तथा पांच चतुर्थ श्रेणी कर्मचारी कार्यरत हैं।

- ❖ हमारे महाविद्यालय में हिमाचल प्रदेश कौशल विकास निगम द्वारा संचालित 'ग्रेजुएट ऐड ऑन प्रोग्राम' के तहत बी. ए. व बी.कॉम तृतीय वर्ष के विद्यार्थियों के लिए 1. Accounts Executive 2. Social Media Manager दो पाठ्यक्रमों का सञ्चालन किया जा रहा है व श्री सुशील कुमार व श्री रेवती ठाकुर अपना कार्यभार कुशलता पूर्वक निभा रहे हैं।

केन्द्रीय छात्र संघ (सी.एस.सी.ए.)

‘भाग्य में विश्वास मत करो, कड़ी मेहनत में विश्वास करो,

एक दिन कामयाबी तुम्हारी होगी।’

महाविद्यालय केन्द्रीय परिषद का गठन इस वर्ष शैक्षणिक आधार पर 25/11/2021 को चुनाव कराया गया। कुमारी रुचिका बी. ए. तृतीय वर्ष को अध्यक्ष, गुड्डू राम बी. ए. तृतीय वर्ष उपाध्यक्ष, निशान्त बी.ए. द्वितीय वर्ष को महासचिव तथा दिव्यांशु चौधरी बी. ए. प्रथम वर्ष को संयुक्त सचिव बनाया गया। केंद्र छात्र परिषद् पदाधिकारियों और सदस्यों को प्राचार्या यानि मेरे द्वारा 27/11/2021 को शपथ समारोह में पद एवं गोपनीयता की शपथ दिलाई गई।

प्राध्यापकों की उपलब्धियां (सत्र-2021-22)

- ❖ डॉ. दिनेश.के.शर्मा ने “Indian Economy, Challenges and Opportunities” विषय पर सितम्बर 2021 पुस्तक का संपादक व प्रकाशन किया। इसके अलावा एक अंतर्राष्ट्रीय संगोष्ठी “UNEP: Nature Based Solutions for Disaster and Climate Resilience” व वार्षिक संगोष्ठी Asia Europe Environment Forum व FDP Training कार्यक्रम RC MOOOS में भी भाग लिया।
- ❖ सहायक आचार्य (अंग्रेजी) श्री. अमन वालिया ने दिल्ली विश्वविद्यालय द्वारा सम्बद्ध TLC Ramanujan द्वारा आयोजित 28 दिवसीय online orientation कार्यक्रम में सफलतापूर्वक भाग लेकर महाविद्यालय का गौरव बढ़ाया है।

- ❖ सहायक आचार्य (राजनीति विज्ञान) श्री. प्रवीण कुमार ने TLC Ramanujan द्वारा आयोजित 28 दिवसीय online orientation कार्यक्रम में सफलतापूर्वक भाग लिया।
- ❖ डॉ. देवेन महाजन ने हि. प्र. विश्वविद्यालय के वाणिज्य विभाग से 19 अक्टूबर 2021 को पीएच.डी की उपाधि प्राप्त की। इनकी निम्नलिखित ऑनलाइन गतिविधियां रहीं : दिल्ली विश्वविद्यालय के रामानुजम कॉलेज से 16-20 जनवरी 2022 को FDP(Faculty Development program) , हि. प्र. वि. में 20-26 मई 2020 तक सात दिवसीय प्रशिक्षण शिविर, रामानुजम कॉलेज दिल्ली विश्वविद्यालय (04 जून-01 जुलाई 2020) चार हप्ते के FIP (Faculty Induction program) कार्यक्रम व दिल्ली विश्वविद्यालय के रामानुजम कॉलेज 12 से 15 अगस्त 2020 व जून 28 से 07 जुलाई 2021 के दो हप्ते के प्रशिक्षण शिविर में भाग लिया। आई. इ. सी. वि.वि. जिला सोलन में दो हप्ते के FDP(28जून – 07 जुलाई 2021) में रिसोर्स पर्सन के रूप में योगदान दिया।
- ❖ सहायक आचार्य (इतिहास) श्री. संजय कुमार ने पंजाबी विश्वविद्यालय पटियाला द्वारा Orientation Programme 06 से 25 January 2020, TLC Ramanujan द्वारा Online Refresher Course (25/08/2021 से 07/09/2021) तक तथा GCTE Dharamshala में 14 दिवसीय Induction Programme 28 October से 10 November 2020 तक भाग लिया।

सत्र(2021-22) खेलकूद, सांस्कृतिक एवं अन्य गतिविधियां: 'आजादी के महोत्सव' के तहत सत्र-2021-22 के कार्यक्रमों की सूची इस प्रकार है-

- ❖ 15 अगस्त 2021 ने उपमंडल स्तरीय स्वाधीनता कार्यक्रम में (शहीद भुवनेश्वर चंद डोगरा स्टेडियम)में अपनी सांस्कृतिक प्रस्तुति दी।
- ❖ 17 सितम्बर 2021 को महाविद्यालय में Carbon processing, Controversies and Initiations पर सेमिनार का आयोजन किया गया।
- ❖ 18 सितम्बर महाविद्यालय की रोवर व रेंजर्स इकाई ने सामाजिक चेतना अभियान के अंतर्गत स्वच्छता अभियान का आयोजन किया।
- ❖ 20 सितम्बर रोवर व रेंजर्स इकाई आजादी का अमृत महोत्सव के अंतर्गत वृक्षारोपण कार्यक्रम किया।
- ❖ 22 सितम्बर को 'आजादी के अमृत महोत्सव' के अंतर्गत सामाजिक चेतना अभियान के अंतर्गत डॉ. दिनेश कुमार शर्मा ने आपदा प्रबंध से सम्बंधित विचार सांझा किए गए।
- ❖ 23 सितम्बर को वन्य प्राणी संरक्षण व जल सुरक्षा पर जागरूकता के उद्देश्य से चित्रकला व नारा लेखन प्रतियोगिता का आयोजन किया गया है। मिनाक्षी, श्वेता व रवि प्रथम, द्वितीय, तीसरे स्थान पर रहे।

- ❖ 09 अक्टूबर को महाविद्यालय में खेल उत्सव के अंतर्गत विभिन्न खेलों का आयोजन व मेहँदी प्रतियोगिता, पत्र वाचन प्रतियोगिता (हिन्दी व अंग्रेजी) का आयोजन किया गया। बैडमिन्टन प्रतियोगिता में पूनम, सुनैना व मुस्कान और हिन्दी पत्र वाचन में शालिनी, अभिषेक, मनीषा व अंग्रेजी में सिया, आदर्श, शुभाशीष और मेहँदी प्रतियोगिता में प्रियंका व शिवानी, सिया व रुचिका, सेजल व कंचन प्रथम, द्वितीय व तृतीय रहे।
- ❖ 20 अक्टूबर राजकीय महाविद्यालय देहरा में **एड्स जागरूकता** कार्यक्रम के तहत डॉ. देवेन महाजन व अभिषेक और प्रशांत डडवाल बी. कॉम तृतीय वर्ष ने सी.एम्. ओ. काँगड़ा के सौजन्य से धर्मशाला अस्पताल में एड्स सम्बन्धित परिक्षण शिविर में हिस्सा लिया।
- ❖ 30 अक्टूबर को **आजादी के अमृत महोत्सव** के अंतर्गत एक रंगोली प्रतियोगिता का आयोजन किया गया। ग्रुप में मुस्कान, कनिका, रुपाली प्रियंका प्रथम व उर्मि, प्रीति द्वितीय रहीं
- ❖ 27 नवम्बर को **'कैरियर गाइडेंस सेल'** के तहत विद्यार्थियों के मानसिक विकास हेतु मानसिक स्वास्थ्य पर व्याख्यान डॉ. मोनिका मक्कड़ मनोविज्ञान विभाग रा. म. धर्मशाला ने विद्यार्थियों को महत्वपूर्ण जानकारी दी।
- ❖ 29 नवम्बर को महान विभूतियों कि आत्मकथा पर (रवीन्द्रनाथ टैगोर, महात्मा गांधी एवं ए.पी. जे. अब्दुल कलाम) पत्र वाचन कार्यक्रम आयोजित करवाया गया।
- ❖ 7 दिसम्बर को राजकीय महाविद्यालय देहरा में आजादी का **अमृत महोत्सव** के अंतर्गत प्रश्नोत्तरी प्रतियोगिता का आयोजन किया गया। प्रश्नोत्तरी प्रतियोगिता का विषय हिमाचल प्रदेश इतिहास व विभिन्न ऐतिहासिक घटनाओं पर था। जिसका आयोजन सहायक आचार्य प्रवीन कुमार ने किया था।
- ❖ दिसंबर 6 से 17, 2021 तक महाविद्यालय के चयनित 25 विद्यार्थियों ने भारतीय अंतरिक्ष अनुसन्धान संगठन व भारतीय सुदूर संवेदन संस्थान, देहरादून के संयुक्त तत्वधान में चलाये जा रहे ऑनलाइन प्रशिक्षण कार्यक्रम में हिस्सा लिया। स. प्रो. अमन वालिया ने कार्यक्रम आयोजित किया।
- ❖ 06 दिसम्बर को महाविद्यालय में ऊर्जा व जल संरक्षण पर भाषण प्रतियोगिता, चित्रकला प्रतियोगिता का आयोजन किया गया।
- ❖ 01 दिसंबर को महाविद्यालय में विद्यार्थियों के व्यक्तित्व विकास के लिए 'हिचकी' फिल्म दिखाई गई।
- ❖ राष्ट्र निर्माण (भाषण प्रतियोगिता) दिनांक 7 दिसंबर पूजा एवं स्मृति बी.कॉम तृतीय वर्ष ने नेहरु युवा केंद्र द्वारा राजकीय महाविद्यालय धर्मशाला में भाषण प्रतियोगिता में हिस्सा लिया।
- ❖ 11 दिसंबर को महाविद्यालय में वार्षिक खेलकूद प्रतियोगिता का आयोजन किया गया। जिसमें पुरुष वर्ग में आर्यन सक्सेना बी.कॉम द्वितीय वर्ष, महिला वर्ग में सपना कुमारी बी.कॉम तृतीय वर्ष को सर्वश्रेष्ठ खिलाड़ी चयनित किया गया।
- ❖ 13 दिसंबर को महाविद्यालय में साइबर अपराध व यातायात नियमों पर विशेष व्याख्यान का आयोजन किया गया।
- ❖ 14 दिसंबर को 'जेंडर सैन्सटाइजेशन' के लिए विशेष व्याख्यान का आयोजन किया गया। जिसमें प्राचार्या द्वारा व्याख्यान दिया गया।

- ❖ 15 दिसंबर को प्रसिद्ध उद्योगपति एवं उनके विचार पर चित्रकला प्रतियोगिता का आयोजन किया गया। जिसमें पूजा व गुप, स्मृति व गुप, नेहा व गुप प्रथम, द्वितीय व तृतीय रहे।
- ❖ 18 दिसंबर को **आजादी के अमृत महोत्सव** अभियान के अंतर्गत एक मिनट वीडियो कार्यक्रम का आयोजन किया गया।
- ❖ 26 जनवरी 2022 गणतन्त्र दिवस के उपलक्ष्य में रूपाली, स्मृति, प्रियंका, सुनैना, तान्या, प्रिया और मुस्कान ने सांस्कृतिक कार्यक्रम में अपनी प्रस्तुति दी।
- ❖ 08 फरवरी को केन्द्रीय विश्वविद्यालय के राजनितिक शास्त्र विभाग कि डॉ. अरुन्धती शर्मा, डॉ. अराधना व डॉ. ज्योति ने 'Healthy Life Style' विषय पर अपने विचार साँझा किए।
- ❖ 26 फरवरी को हिमाचल के इतिहास, समाज व अर्थव्यवस्था पर एक प्रश्नोत्तरी प्रतियोगिता का आयोजन किया गया। जिसमें श्वेता रजत राहुल गुड्डू, मुस्कान सुमन साहिल कनिका व मीनाक्षी कंचन निकिता प्रथम, द्वितीय व तृतीय स्थान पर रहीं।
- ❖ 28 फरवरी को 'हिन्दी लेखन में लोकोक्तियों एवं मुहावरे का प्रयोग' विषय पर हिन्दी विभाग की तरफ से एक दिवसीय कार्यशाला का आयोजन किया गया। जिसमें लेखन प्रतियोगिता में दिव्यांशु श्वेता मुस्कान व वाचन में कनिका साक्षी व प्रिया प्रथम द्वितीय व तृतीय स्थान पर रहे।
- ❖ 28 फरवरी को 'रोड सेफ्टी' सड़क सुरक्षा क्लब के द्वारा सड़क सुरक्षा पर चित्रकला प्रतियोगिता का आयोजन किया गया। जिसमें पूनम, मुस्कान पूनम चौधरी व नेहा प्रथम, द्वितीय तृतीय स्थान पर रहे।
- ❖ 08 मार्च को महाविद्यालय में **महिला प्रकोष्ठ** की तरफ से अंतर्राष्ट्रीय महिला दिवस कार्यक्रम का भव्य आयोजन किया गया। जिसमें भाषण प्रतियोगिता में नीतिका श्वेता रुचिका और रंगोली प्रतियोगिता में आरजू व गुप, रितिका व गुप व यामिनी व नेहा गुप ने प्रथम, द्वितीय तृतीय स्थान पर रहे।
- ❖ 12 मार्च को **सड़क सुरक्षा क्लब** महाविद्यालय देहरा द्वारा भाषण प्रतियोगिता का आयोजन किया गया।
- ❖ **22 मार्च** को आजादी के अमृत महोत्सव के 75वें वर्षगाँठ के उपलक्ष्य के तृतीय चरण में **रेड-रिबबन क्लब** देहरा द्वारा एक मिनट वीडियो, चेहरे पर चित्रकारी एवं प्रश्नोत्तरी प्रतियोगिता का आयोजन किया गया। यह सभी प्रतियोगिताएँ टी.बी. बीमारी पर आधारित रहीं।

❖ छात्रवृत्तियाँ:

'अगर आपके रास्ते में चुनौतियाँ आ रही हैं तो समझ जाओ आप दुनिया बदलने वाला कार्य कर रहे हैं।

सत्र 2021-22 में अलग-अलग योजनाओं के द्वारा विभिन्न वर्ग के विद्यार्थियों को छात्रवृत्तियाँ प्रदान की गयीं। जिनका विवरण इस प्रकार से है। आई.आर.डी.पी के अंतर्गत 2 विद्यार्थियों को 7772 रुपये की राशि आवंटित की गयी। अनुसूचित जाति वर्ग के अंतर्गत 14 विद्यार्थियों को 60354 रुपये की राशि आवंटित की गयी। अन्य पिछड़ा वर्ग के अंतर्गत 09

विद्यार्थियों को 27848 रुपये की राशि आवंटित की गयी।इन सभी वर्गों में कुलमिलकर 95974 रुपये की राशि वितरित की गयी।

महाविद्यालय की वार्षिक पत्रिका:

‘शिक्षा भविष्य का सुनहरा रास्ता है, “कल” उन लोगों का है जो आज इसकी तैयारी करते हैं।’

सत्र 2019-20 महाविद्यालय की वार्षिक पत्रिका ब्यास धारा का दूसरा अंक आने के बाद कोरोना महामारी की वजह से ऑनलाइन कक्षाएं व महाविद्यालय की शैक्षणिक गतिविधियाँ अवरूद्ध होने की वजह से वर्ष 2020-21 ब्यास धारा पत्रिका का तीसरा अंक समय से प्रकाशित न हो सका। इसलिए सत्र 2020-21 व 2021-22 में महाविद्यालय की वार्षिक पत्रिका ब्यास धारा का इस बार तीसरा व चौथा संस्करण एक साथ प्रकाशित किया जा रहा है। यह प्रकाशन डॉ अंजू चौहान के मार्गदर्शन व प्रमुख संपादक डॉ. दिनेश शर्मा के नेतृत्व में किया जा रहा है। इस पत्रिका में मुख्यतः चार अनुभाग हैं जिसमें हिन्दी अनुभाग के स्टाफ संपादक डॉ. मंजू कुमारी व विद्यार्थी संपादक श्वेता कुमारी, अंग्रेजी अनुभाग के स्टाफ संपादक स.प्रो. अमन बालिया व विद्यार्थी संपादक सिया पटियाल, योजना अनुभाग के स्टाफ संपादक डॉ. देवेन महाजन व विद्यार्थी संपादक रितु देवी, पहाड़ी अनुभाग के स्टाफ संपादक स. प्रो. संजय कुमार व विद्यार्थी संपादक पूजा हैं।

पुस्तकालय की उपलब्धियां: वर्तमान में हमारा पुस्तकालय भवन स्कूल की बिल्डिंग में संचालित हो रहा है। वर्तमान समय में महाविद्यालय पुस्तकालय में लगभग 700 पुस्तकें हैं। पुस्तकालय में विद्यार्थियों के पाठ्यक्रम से सम्बंधित पुस्तकें, मासिक पत्रिकाएँ व अखबार भी उपलब्ध करवाए जाते हैं। पुस्तकालय में तीन कंप्यूटर भी लगाये गए हैं जिसके फलस्वरूप विद्यार्थी ऑनलाइन ई-पत्रिका तथा ई-पुस्तकों का लाभ ले रहे हैं। इस वर्ष का सर्वश्रेष्ठ वाचक व वाचिका साहिल और श्वेता बी.ए. द्वितीय वर्ष को घोषित किया गया। इस वर्ष का पुस्तकालय बजट कुल एक लाख पचास हजार रुपये था जिसमें से 66333 रुपये की पुस्तकें महाविद्यालय के पुस्तकालय के लिए खरीदी गयी। पुस्तकों के रख-रखाव के लिए 21000 की अलमारियां व 2900 रुपये की कुर्शियां खरीदी गयी। पुस्तकालय बजट की शेष राशि 59000 रुपये हैं।

अभिभावक-अध्यापक संघ: महाविद्यालय में विभिन्न विकासात्मक कार्यों, छात्रों, अभिभावकों और महाविद्यालय प्रशासन के बीच बेहतर तालमेल बनाने के लिए हिमाचल प्रदेश सरकार के नियमानुसार प्राध्यापक अभिभावक संघ का गठन किया गया है। सत्र-2021-22 के लिए श्रीमती सुनीता कुमारी को प्रधान, श्री सुभाष चंद को उप प्रधान, डॉ. दिनेश कुमार शर्मा को सचिव, श्री हरवंश लाल को सहसचिव तथा श्री मती राधा देवी को कोषाध्यक्ष निर्वाचित किया गया।

विकासात्मक कार्य : शिक्षा निदेशालय द्वारा दो Smart Class Room तथा तीन Computers कार्यालय के लिये व तीन विद्यार्थियों के लिए Library Room में स्थापित किये गये हैं।

एंटी रैगिंग:

‘शिक्षा का सही उद्देश्य तथ्यों का नहीं, बल्कि मूल्यों का ज्ञान होना चाहिए’।

रैगिंग संबंधी समस्याओं के समाधान हेतु महाविद्यालय में एंटी रैगिंग कमेटी का गठन किया गया है, जो समय समय पर रैगिंग संबंधी गतिविधियों पर विशेष ध्यान रखती है। SHO देहरा द्वारा Cyber Crime पर विद्यार्थियों को जागरूक करने के लिए दिनांक 28 अक्तूबर 2021 को विशेष व्याख्यान का आयोजन भी महाविद्यालय द्वारा करवाया गया।

महिलाप्रकोष्ठ:

‘जरूरी नहीं रौशनी चिरागों से ही हो, शिक्षा से भी घर रौशन होते हैं।’

महाविद्यालय देहरा में महिला जागरूकता और छात्राओं की सहायता के लिए महिला प्रकोष्ठ कार्यरत है। ‘लैंगिक भेदभाव और अनुचित यौन आचरण को रोकना महिला प्रकोष्ठ का एक उद्देश्य है’।

सड़क सुरक्षा क्लब: महाविद्यालय देहरा में सरकार के आदेशानुसार एक सड़क सुरक्षा क्लब का गठन किया गया है तथा इस क्लब द्वारा विभिन्न कार्यक्रमों के माध्यम से सड़क सुरक्षा के प्रति जागृति का प्रसार किया गया है।

रोवर व रेन्जर्स का गठन: (भारत स्काउट और गाइड हिमाचल प्रदेश) राजकीय महाविद्यालय देहरा में रोवर व रेन्जर्स इकाई का गठन वर्ष-2019 में चार्टर न. BSGHP0050 के तहत किया गया। जिसमें रोवर विभाग में 20 छात्र व रेन्जर्स विभाग में 20 छात्राओं का चयन किया गया है। प्रत्येक वर्ष महाविद्यालय में रोवर व रेन्जर्स का चयन किया जाता है।

रेड-रिबबन क्लब: महाविद्यालय देहरा में रेड-रिबबन क्लब की स्थापना की गयी है। इस क्लब के माध्यम से युवाओं में विभिन्न विषयों जैसे टी.बी., एड्स से बचाव सम्बन्धी चर्चा की जाती है। एवं विभिन्न जागरूकता कार्यक्रम चलाये जाते हैं। राष्ट्रीय एड्स कंट्रोल संस्था (NACO) स्वास्थ्य मंत्रालय भारत सरकार स्वास्थ्य विभाग हिमाचल प्रदेश के निर्देशानुसार किए जाते हैं। रेड-रिबबन एक प्रतीकात्मक चिन्ह है जो एच. आई. वी. एड्स के विरुद्ध संघर्षरत लोगों की एकता को दर्शाता है।

सांस्कृतिक कार्यक्रम “तराना”: केंद्रीय छात्र परिषद् द्वारा सांस्कृतिक कार्यक्रम का आयोजन हर वर्ष की भांति हर्षोल्लास से मनाया गया है।

वार्षिक पारितोषिक वितरण समारोह:

महोदय, जिस समारोह के समायोजन में हम आप सभी जुड़े हैं, उस पर भी कुछ तथ्यों को उजागर करना चाहूंगी। यह समारोह आज के मुख्याथिति मा. श्री. होशियार सिंह जी के सानिध्य में संपन्न हो रहा है। यह कार्यक्रम पुरस्कारों के आधार पर चार श्रेणियों में विभाजित किया गया है। प्रथम शैक्षणिक पुरस्कार, द्वितीय खेलकूद तृतीय सांस्कृतिक व चतुर्थ अन्य गतिविधियों के पुरस्कारों को रखा गया है।

निष्कर्ष :

महोदय, राष्ट्र व मानवता के विकास के लिए शिक्षा के महत्व को नकारा नहीं जा सकता। शिक्षा की भूमिका हमारे घर की चौखट से, देश की सरहदों से भू-मंडलीय स्तर पर वैश्विक सभ्यता से रु-बरु करवाती है।

हमारी इस संस्था को अभी कई मील के पत्थर स्थापित करने हैं। प्रतियोगिता के इस युग में उच्च शिक्षा ही सुदृढ़ व समृद्ध समाज के निर्माण हेतु अपना सार्थक योग देती है। हम सभी संस्था, शिक्षक व विद्यार्थी के स्तर पर पर इस शिक्षा से क्या लाभ उठा पायेंगे, यह प्रश्न विचारणीय है।

इस रिपोर्ट को पूर्ण करने से पूर्व, यह मेरा पावन कर्तव्य बनता है कि मैं अपने सहयोगियों, कर्मचारियों, CSCA पदाधिकारियों व सदस्यों, विद्यार्थियों का आभार प्रकट करूं जिनके सहयोग से प्रशासनिक एवम समस्त गतिविधियों का कार्य पूर्ण हुआ और आप सभी के सहयोग से यह पारितोषिक वितरण समारोह सुव्यवस्थित हो पाया है।

अभिभावक प्राध्यापक संघ के पदाधिकारियों तथा सदस्यों का आभार व्यक्त करना चाहूंगी जिनका प्रत्यक्ष बी परोक्ष सहयोग हमेशा मिलता रहा है। लोक निर्माण विभाग, वन विभाग, स्वास्थ्य, जल और विद्युत विभाग के अधिकारियों तथा कर्मचारियों और पत्रकार बंधुओं का धन्यवाद करना में अपना कर्तव्य समझती हूँ, जिनका समय समय समय पर कॉलेज प्रशासन को सहयोग मिलता रहा है।

अंत में, मैं विशेषतः आज के मुख्यातिथि माननीय विधायक देहरा विधानसभा क्षेत्र का धन्यवाद, आभार प्रकट करना अपना गौरव समझती हूँ जिन के गतिशील दिशा निर्देश में इस महाविद्यालय को अभी ऊंचाइयों को छूना बाकी है।

धन्यवाद

(डॉ.) अंजू रा. चौहान

प्राचार्या

राजकीय महाविद्यालय, देहरा